

कैरियर अवसर मेला

दिनांक : 29 जनवरी 2019

रिपोर्ट

कार्यालय निदेशक स्वामी विवेकानंद कैरियर मार्गदर्शन योजना उच्च विभाग , भोपाल के आदेशानुसार पत्र क्रमांक 13 दिनांक 08.01.2019 के तहत षासकीय मो.ह. गृह विज्ञान एवं विज्ञान महिला महाविद्यालय, जबलपुर में एक दिवसीय कैरियर अवसर मेला का आयोजन किया गया है।

उद्देश्य

मेले के माध्यम से विभिन्न सरकारी एवं गैर सरकारी संस्थानों, उद्यमियों के प्रतिनिधियों के साथ विद्यार्थी सीधे संपर्क कर अपनी योग्यता के अनुरूप रोजगार की संभावनाओं की जानकारी प्राप्त करेंगे । इस मेले में विभिन्न संस्थानों के स्टॉलों के माध्यम से नवीनतम रोजगार की जानकारी प्राप्त कर सकेंगे । इस हेतु महाविद्यालय में 29 जनवरी 2019 को कैरियर अवसर मेले का आयोजन किया गया । लगातार प्रेस विज्ञापित प्रसारित की गयी जिसका उद्देश्य न केवल जबलपुर बल्कि आसपास के क्षेत्रों के विद्यार्थी लाभान्वित हो सके ।



उद्घाटन

षासकीय मो.ह. गृह विज्ञान एवं विज्ञान महिला महाविद्यालय, जबलपुर में विवेकानंद कैरियर मार्गदर्शन योजना भोपाल के तत्त्वाधान में एक दिवसीय कैरियर अवसर मेला दिनांक 29 जनवरी 2019 को आयोजित किया गया । इस मेले का उद्घाटन समारोह दिनांक 29.01.2019 को माननीय डॉ प्रदीप कुमार बिसेन कुलपति, जवाहरलाल नेहरू कृषि विष्वविद्यालय के मुख्य आतिथ्य में हुआ । अध्यक्षता माननीय डॉ के0.एल. जैन, अतिरिक्त संचालक उ.षि जबलपुर द्वारा की गयी । मंच पर प्राचार्य डॉ. लीला भलावी , डॉ आर. सैम्युअल, प्राचार्य, शास. महाकौषल अग्रणी महाविद्यालय जबलपुर , डॉ गीता श्रीवास्तव, प्राचार्य,शास. मॉनाकुँवर बाई महिला महाविद्यालय, डॉ अरुण शुक्ला, संभागीय संयोजक, स्वामी विवेकानंद कैरियर मार्गदर्शन योजना जबलपुर उपस्थित रहे ।



मेले का विविधवर्णी स्वरूप

इस मेले में 40 स्टॉलो के माध्यम से कैरियर के विभिन्न अवसरों को प्रदर्शित किया गया । इन स्टॉलो में विभिन्न महाविद्यालयों के स्टॉल, आई.टी.आई., बैंकिंग सेक्टर, बीमा सेक्टर, औषधि उत्पाद, बेकरी, भोज्य संरक्षण एवं प्रोसेसिंग, रेशम उद्योग, मषरूम उत्पादन, फैशन डिजायनिंग, सॉफ्ट फर्निषिंग, कैंडिल मैकिंग, जिला रोजगार कार्यालय, सांची उद्योग, जिला उद्योग केन्द्र, एन.सी.सी., म.प्र. टूरिज़्म विभाग, महिला बाल विकास, वामा फैशन , महिला पॉलिटेक्निक, महॉत्मा गांधी, बी.एड. एवं विधि महाविद्यालय, सेना, कौशल विकास केन्द्र, श्रम एवं क्षेत्रीय रोजगार कार्यालय, एवं शिक्षा के विभिन्न क्षेत्र में उपलब्ध अवसरों के तहत IGNOU, प्रतियोगी परीक्षाओं की जानकारी प्रदान करने हेतु शिक्षा विद् इत्यादि सार्वजनिक शासकीय एवं निजी संस्थानों के भी स्टॉल लगाए गए ।

इन स्टॉलों के अलावा महाविद्यालय की फूड एवं न्यूट्रीषियन विभाग की छात्राओं द्वारा बहुत ही सुन्दर एवं स्वादिष्ट पोषक आहार का प्रदर्शन एवं आहार निर्माण के द्वारा स्वरोजगार एवं आहार एवं पोषण विषय में रोजगार संबंधी निर्देशन का प्रदर्शन किया गया। तथा न्यूट्रीषियस भेल पूरी एवं अन्य पोषक सामग्री का स्वाद बहुत ही कम दाम में आगंतुको को चखाया गया । रसायन शास्त्र विभाग की छात्राओं द्वारा खाद्य अपमिश्रण जांच किट एवं प्लास्टिक के मापदंड और होने वाले दुषप्रभावो संबंधी स्टॉल लगाया गया जिसे उन्होंने स्वयं महाविद्यालय में बनाया था । इसी तरह वनस्पति विभाग द्वारा औषधी पौधे एवं मषरूम उत्पादन, जंतु शास्त्र विभाग द्वारा एक्वेयरियम निर्माण , सेरीकल्चर , भौतिकी विभाग द्वारा पॉवर सेविंग प्रणाली, एल.ई.डी., ऑटोमेटिक सिंचाई प्रणाली, मानव विकास विभाग द्वारा पालना घर एवं बालशाला संचालन में रोजगार के अवसर, संसाधन प्रबंध विभाग हस्त निर्मित वस्तुएं, मुदु सज्जा संबंधी वस्त्रों का प्रदर्शन , छात्राओं द्वारा विभिन्न प्रकार की कैंडिल एवं कृत्रिम पुष्प निर्माण का प्रदर्शन, वस्त्र एवं तंतु विज्ञान विभाग द्वारा फैशन डिजाईनिंग, वस्त्र छपाई एवं रंगाई से निर्मित वस्त्रों का प्रदर्शन किया गया और रोजगार एवं स्वरोजगार के विभिन्न अवसरों की जानकारी प्रदान की गई ।


शासकीय फूड काफ़्ट इंस्टीयूट द्वारा विभिन्न उपलब्ध पाठ्यक्रम और उनकी रोजगार मूलकता , शास महिला पॉलिटेक्निक, वामा फ़ैशन, आई.आई.एफ.टी द्वारा फ़ैशन ट्रेंड और संभावित रोजगार की संभावनाओं का प्रदर्शन किया गया। शास. मॉनकूँवर बाई महिला महाविद्यालय की छात्राओं द्वारा रोजगारन्मुखी प्रशिक्षण में निर्मित सामग्री एवं व्यक्तित्व परीक्षण का स्टॉल लगाया गया। मेले को आकर्षक बनाने के लिए सामान्य ज्ञान की प्रतियोगिता, गाने, नुक्कड़ नाटक, खुला प्रश्नमंच, क्विज़ विभिन्न विषय विशेषज्ञों के रोजगार पर आधारित व्याख्यान आयोजित किये गये । जिसे सभी के द्वारा सराहा गया । विजेताओं को आकर्षक पुरस्कार एवं सर्टिफिकेट भी प्रदान किए गए । गन फॉर ग्लोरी द्वारा शूटिंग तथा अन्य खेलों में कैरियर संभावनाओं की जानकारी दी गई।



उपलब्धियाँ

इस कैरियर अवसर मेले की विशेषता यह थी कि स्थानीय महाविद्यालयों एवं विद्यालयों के अलावा आसपास के ग्रामीण क्षेत्रों से भी छात्र-छात्राओं ने मेले का लाभ उठाया । इस मेले में 973 आगन्तुकों का रजिस्ट्रेशन हुआ । जिले की लगभग 11-12 संस्थाओं से विद्यार्थियों ने भागीदारी की जिसमें सभी वर्ग के छात्र-छात्राओं ने भाग लिया ।

कैरियर अवसर मेले में **AKS University** सतना , एस.बी.आइ कार्ड, ए.यू स्मॉल फाइनेंस ,फोन पे, एक्सि बैंक, आई.आई.टीएन ट्यूटर, थिंक फॉर यूनिटी, संवेदना ग्रुप इंदौर, आई.आई.एफ.टी प्लेसमेंट हेतु उपस्थित रहे । जिसमें 45 विद्यार्थियों का चयन हुआ ।



समापन

एक दिवसीय कैरियर अवसर मेले का समापन समारोह दिनांक 29.01.2019 को सायं 4 बजे प्राचार्य डॉ लीला भलावी की उपस्थिति सम्पन्न हुआ।

महाविद्यालय में आयोजित इस मेले में महाविद्यालय के सभी प्राध्यापकों, छात्राओं एवं कर्मचारियों ने बढ़ चढ़ कर अपना योगदान दिया। स्थानीय प्रिंट एवं इलेक्ट्रॉनिक मीडिया ने भी इस मेले का कवरेज किया।



प्राचार्य

षासकीय मो.ह. गृह विज्ञान एवं
विज्ञान महिला महाविद्यालय, जबलपुर